

and tubes, matches, dry cells, soap etc ;

- (v) fair and equitable distribution of essential commodities through regulatory controls under the Essential Commodities Act, 1955 ;
- (vi) ensuring availability of essential commodities through cooperative channels, like super bazars, consumer cooperative stores etc ; and
- (vii) curbing excess demand through fiscal and monetary measures, such as tightening of bank advances in order to arrest speculative increase in prices.

बिहार के हरिजनों को पीने के पानी की सुविधाएं

63. श्री ज्ञानेश्वर प्रसाद यादव : क्या शिक्षा तथा समाज कल्याण मन्त्री यह बताने की कृपा करेंगे कि :

(क) बिहार में हरिजनों और जन जातियों के ऐसे कितने गांव हैं जिनमें पीने के पानी की सुविधा उपलब्ध नहीं है ;

(ख) क्या इन गांवों में रहने वाले लोगों को काफी दूरी से पानी लाना पड़ता है ; और

(ग) यदि हा, तो सरकार का विचार इन गांवों में कब तक पीने के पानी की सुविधा प्रदान करने का है ?

शिक्षा तथा समाज कल्याण मन्त्री (श्री सिद्धार्थ शंकर राय) : (क) से (ग). जानकारी बिहार सरकार से एकत्रित की जा रही है और प्राप्त होने ही उसे सदन के पटल पर रख दिया जायेगा ।

हैबी इन्जीनियरिंग कारपोरेशन, रांची के इन्जीनियरों की मांगें

64. श्री ज्ञानेश्वर प्रसाद यादव : क्या इस्पात तथा भारी इन्जीनियरिंग मन्त्री यह बताने की कृपा करेंगे कि हैबी इन्जीनियरिंग कारपोरेशन रांची के इन्जीनियरों की मांगें क्या

हैं और अब तक सरकार ने इस पर क्या कार्यवाही की है ?

इस्पात तथा भारी इन्जीनियरिंग मन्त्रालय में उप मन्त्री (श्री मुहम्मद शफी कुरेशी) : यह मामला मुख्यतया भारी इन्जीनियरी निगम लि० रांची, के निदेशक मंडल के अधिकार क्षेत्र में आता है । फिर भी, वास्तविक स्थिति यह है कि कम्पनी के डिप्लोमा धारी इन्जीनियरों ने प्रबन्धको द्वारा अपनी भागे स्वीकार न करने पर हड़ताल की थी । परन्तु अब उन्होंने बिना किसी शर्त के हड़ताल समाप्त कर दी है और वे अपनी मांगों के बारे में निदेशक मण्डल का निर्णय स्वीकार करने के लिए राजी हो गए हैं ।

पूर्वोत्तर रेलवे में काम कर रहे नैमित्तिक श्रमिकों को स्थायी न बनाया जाना

65. श्री ज्ञानेश्वर प्रसाद यादव : क्या रेलवे मन्त्री यह बताने की कृपा करेंगे कि :

(क) क्या यह सच है कि रेलवे में नैमित्तिक श्रमिकों को तीन चार वर्ष की सेवा के बावजूद भी स्थायी नहीं किया जाता है ;

(ख) पूर्वोत्तर रेलवे में काम कर रहे ऐसे नैमित्तिक श्रमिकों की संख्या कितनी है ;

(ग) क्या यह भी सच है कि कटिहार-बीहपुर सेक्शन में काम कर रहे हजारों नैमित्तिक श्रमिकों को स्थायी नहीं किया जा रहा है ; और

(घ) यदि हा, तो सरकार का विचार उन को कब तक स्थायी बनाने का है ?

रेलवे मन्त्री (श्री हनुमन्तैया) : (क) से (घ). सूचना इकट्ठी की जा रही है और सभा पटल पर रख दी जायेगी ।